



Project Madurai

மதுரை தமிழ் இலக்கிய
மின்நொகுப்புத் திட்டம்



kuRinjippATTu
of kapilar
(in tamil script, TSCII format)

பத்துப் பாட்டுக்களில் எட்டாவதான
குறிஞ்சிப்பாட்டு
(ஆசிரியர் :: கபிலர்)

Etext Preparation : Staff & Students of K.A.P. Viswanatham Higher Secondary School,
Tiruchirappalli, Tamilnadu, India (Dr. C. Kesavaraj, Trustee, Project Sponsor; Dr. R.
Vasudevan, Former Director, School of Energy, Bharathidasan University, Trichi, Tamilnadu-
Tech. support;; Dr. R. Rajendran, Senior Teacher, - coordination)

Text Input & Proof-reading: Ms. J. Jayanthi (Librarian); S. Sinnakannan (Typist), Sivadayal,
Christopher (Students), K.A.P. Viswanatham Higher Secondary School, Trichi, Tamilnadu.

PDF version : Dr. K. Kalyanasundaram, Lausanne, Switzerland.

This pdf file is based on TSCInaimathi font embedded in the file. Hence this file can be
viewed and printed on all computer platforms: Windows, Macintosh and Unix without the
need to have the font installed in your computer.

© Project Madurai 2003

You are welcome to freely distribute this file, provided this header page is kept intact.

**சங்க கால நூல்களான பத்துப் பாட்டுக்களில் எட்டாவதான
குறிஞ்சிப்பாட்டு
(ஆசிரியர் :: கபிலர்)**

இப்பதிவினைச் செய்தவர்கள்:

தமிழ்நாட்டின் திருச்சிராப்பள்ளி, தில்லைநகர், கி.ஆ.பெ.விசுவநாதம் மேல்நிலைப்பள்ளியைச் சார்ந்தவர்கள்

இப்பணிக்கு ஏற்பாடு செய்தோர்:-

டாக்டர் சி. கேசவராஜ், BDS, FICD தாளாளர், கி.ஆ.பெ.விசுவநாதம் மேல்நிலைப்பள்ளி நெறியாளர்; டாக்டர் இரா. வாசுதேவன், முன்னாள் இயக்குநர், எரிபொருள் பள்ளி, பாரதிதாசன் பல்கலைக்கழகம், திருச்சிராப்பள்ளி. ஒருங்கிணைப்பு:- டாக்டர். இரா.இராஜேந்திரன், கி.ஆ.பெ.விசுவநாதம் மேல்நிலைப்பள்ளி, முதுகலையாசிரியர்: பதிவாளர்கள்: செல்வி.ஜெ.ஜெயந்தி, நூலகர்; திரு. ச.சின்னக்கண்ணன், எழுத்தர் மற்றும் மாணவர்கள்: சிவதயாள், கிறிஸ்டோஃபர்

பாடியவர் :: கபிலர்
திணை :: குறிஞ்சி
துறை :: அறத்தொடு நின்றல்
பாவகை :: ஆசிரியப்பா
மொத்த அடிகள் :: 261

அன்னாய் வாழிவேண் டன்னை யொண்ணுத
லொலிமென் கூந்தலென் றோழி மேனி
விறலிழை நெகிழ்த்த வீவருங் கடுநோ
யகலு ளாங்க ணறியுநர் வினாயும்
பரவியந் தொழுதும் விரவுமலர் தூயும்
வேறுபல் லுருவிற் கடவுட் பேணி
நறையும் விரயு மோச்சியு மலவுற்
றெய்யா மையலை நீயும் வருந்துதி
நற்கவின் தொலையவு நறுந்தோ ணெகிழவும்
புட்பிற ரறியவும் புலம்புவந் தலைப்பவு

.... 10

முட்கரந் துறையு முய்யா வரும்படர்
செப்பல் வன்மையிற் செறித்தியான் கடவலின்
முத்தினு மணியினும் பொன்னினு மத்துணை
நேர்வருங் குரைய கலங்கெடிற் புணருஞ்
சால்பும் வியப்பு மியல்புங் குன்றின்
மாசறக் கழீஇ வயங்குபுகழ் நிறுத்த
லாசறு காட்சி யையர்க்கு மந்நிலை
யெளிய வென்னார் தொன்மருங் கறிஞர்
மாதரு மடனு மோராங்குத் தணப்ப
நெடுந்தே ரெந்தை யருங்கடி நீவி

...20

யிருவே மாய்ந்த மன்ற லிதுவென
நாமறி வறாலிற் பழியு முண்டோ

வாற்றின் வாரா ராயினு மாற்ற
வேனையுல கத்து மியைவதா னமக்கென
மானமர் நோக்கங் கலக்கிக் கையற்
றானாச் சிறுமைய ளிவளுந் தேம்பு
மிகன்மீக் கடவு மிருபெரு வேந்தர்
வினையிடை நின்ற சான்றோர் போல
விருபே ரச்சமோ டியானு மாற்றலேன்
கொடுப்பினன் குடைமையுங் குடிநிர லுடைமையும்

.... 30

வண்ணமுந் துணையும் பொரீஇ யெண்ணா
தெமியேந் துணிந்த வேமஞ்சா லருவினை
நிகழ்ந்த வண்ண நீநனி யுணரச்
செப்ப லான்றிசிற் சினவா தீமோ
நெற்கொ ணெடுவெதிர்க் கணந்த யானை
முத்தார் மருப்பி னிறங்குகை கடுப்பத்
துய்த்தலை வாங்கிய புனிற்றுதீர் பெருங்குர
னற்கோட் சிறுதினைப் படுபு ளோப்பி
யெற்பட வருதிய ரென நீ விடுத்தலிற்
கலிகெழு மரமிசைச் சேணோ னிழைத்த

.... 40

புலியஞ் சிதண மேறி யவண
சாரற் சூரற் றகைபெற வலத்த
தழலுந் தட்டையுங் குளிரும் பிறவுங்
கிளிகடி மரபின லுழும் வாங்கி
யுரவுக்கதிர் தெறுஉ முருப்பவி ரமயத்து
விசும்பாடு பறவை வீழ்பதிப் படர
நிறையிரும் பௌவங் குறைபட முகந்துகொண்
டகலிரு வானத்து வீசுவளி கலாவலின்
முரசதிர்ந் தன்ன வின்குர லேற்றொடு
நிரைசெல னிவப்பிற் கொண்மு மயங்கி

.... 50

யின்னிசை முரசிற் சுடர்ப்பூட் சேஎ
யொன்னார்க் கேந்திய விலங்கிலை யெஃகின்
மின்மயங்கு கருவிய கன்மிசைப் பொழிந்தென
வண்ண னெடுங்கோட் டிழிதரு தெண்ணீ
ரவிர்துகில் புரையு மவ்வெள் ளருவித்
தவிர்வில் வேட்கையேந் தண்டா தாடிப்
பளிங்குசொரி வன்ன பாய்சுனை குடைவுழி
நளிபடு சிலம்பிற் பாயம் பாடிப்
பொன்னெறி மணியிற் சிறுபுறந் தாழ்ந்தவெம்
பின்னிருங் கூந்தல் பிழிவனந் துவரி

... 60

யுள்ளகஞ் சிவந்த கண்ணேம் வள்ளித
மொண்செங் காந்த ளாம்ப லனிச்சந்
தண்கயக் குவளை குறிஞ்சி வெட்சி
செங்கொடு வேரி தேமா மணிச்சிகை
யுரிதுநா றவிழ்தொத் துந்தூழ் கூவிள
மெரிபுரை யெறுமுஞ் சுள்ளி கூவிரம்
வடவனம் வாகை வான்பூங் குடச
மெருவை செருவிளை மணிப்பூங் கருவிளை

பயினி வானி பல்லிணர்க் குரவம்
பசும்பிடி வகுளம் பல்லிணர்க் காயா 70

விரிமல ராவிரை வேரல் சூரல்
குரீஇப் பூளை குறுநறுங் கண்ணி
குறுகிலை மருதம் விரிபூங் கோங்கம்
போங்கந் திலகந் தேங்கமழ் பாதிரி
செருத்தி யதிரல் பெருந்தண் சண்பகங்
கரந்தை குளவி கடிகமழ் கலிமாத்
தில்லை பாலை கல்லிவர் முல்லை
குல்லை பிடவஞ் சிறுமா ரோடம்
வாழை வள்ளி நீணறு நெய்த
றாழை தளவ முட்டாட் டாமரை 80

ஞாழன் மெளவ னறுந்தண் கொகுடி
சேடல் செம்மல் சிறுசெங் குரலி
கோடல் கைதை கொங்குமுதிர் நறுவழை
காஞ்சி மணிக் குலைக் கட்கமழ் நெய்தல்
பாங்கர் மராஅம் பல்பூந் தணக்க
மீங்கை யிலவந் தூங்கிணர்க் கொன்றை
யடும்பம ராத்திரி நெடுங்கொடி யவரை
பகன்றை பலாசம் பல்பூம் பிண்டி
வஞ்சி பித்திகம் சிந் துவாரம்
தும்பை துழாஅய் சுடர்ப்பூந் தோன்றி 90

நந்தி நறவ நறும்புன் னாகம்
பாரம் பீரம் பைங்குருக் கத்தி
யாரங் காழ்வை கடியிரும் புன்னை
நரந்த நாக நள்ளிரு ணாறி
மாயிருங் குருந்தும் வேங்கையும் பிறவு
மரக்குவிரித் தன்ன பரேரம் புழகுடன்
மாலங் குடைய மலிவன மறுகி
வான்கண் கழீஇய வகலறைக் குவைஇப்
புள்ளா ரியத்த விலங்குமலைச் சிலம்பின்
வள்ளுயிர்த் தெள்விளி யிடையிடைப் பயிற்றிக் 100

கிள்ளை யோப்பியுங் கிளையிதழ் பறியாப்
பைவரி யல்குற் கொய்தழை தைஇப்
பல்வே றுருவின் வனப்பமை கோதையெம்
மெல்லிரு முச்சிக் கவின்பெறக் கட்டி
யெரியவி ருருவி னங்குழைச் செயலைத்
தாதுபடு தண்ணிழ லிருந்தன மாக
வெண்ணெய் நீவிய சுரிவளர் நறுங்காழ்த்
தண்ணறுந் தகரங் கமழ மண்ணி
யீரம் புலர விரலுளர்ப் பவிழாக்
காழகி லம்புகை கொளீஇ யாழிசை 110

யணிமிகு வரமிஞி றார்ப்பத் தேங்கலந்து
மணிநிறங் கொண்ட மாயிருங் குஞ்சியின்
மலையவு நிலத்தவுஞ் சினையவுஞ் சுனையவும்

வண்ண வண்ணத்த மலராய்பு விரைஇய
 தண்ணறுத் தொடையல் வெண்போழ்க் கண்ணி
 நலம்பெறு சென்னி நாமுற மிலைச்சிப்
 பைங்காற் பித்தகத் தாயித ழலரி
 யத்தொடை யொருகாழ் வளைஇச் செந்தீ
 யொண்பும் பிண்டி யொருகாது செரீஇ
 யந்தளிர்க் குவவுமொய்ம் பலைப்பச் சாந்தருந்தி

.... 120

மைந்திறை கொண்ட மலர்ந்தேந் தகலத்துத்
 தொன்றுபடு நறுத்தார் பூணொடு பொலியச்
 செம்பொறிக் கேற்ற வீங்கிறைத் தடக்கையின்
 வண்ண வரிவில் லேந்தி யம்புதெரிந்து
 நுண்வினைக் கச்சைத் தயக்கறக் கட்டி
 யியலணிப் பொலிந்த வீகை வான்கழ
 றுயல்வருந் தோறுந் திருந்தடிக் கலாவ
 முனைபாழ் படுக்குந் துன்னருந் துப்பிற்
 பகைபுறங்க் கண்ட பல்வே லிளைஞரி
 னுரவுச்சினஞ் செருக்கித் துன்னுதொறும் வெகுளு

.... 130

முளைவா ளெயிற்ற வள்ளுகிர் ஞமலி
 திளையாக் கண்ண வளைகுபு நெரிதர
 நடுங்குவன மெழுந்து நல்லடி தளர்ந்தியா
 மிடும்பைகூர் மனத்தே மருண்டுபுலம் படர
 மாறுபொரு தோட்டிய புகல்வின் வேறுபுலத்
 தாகாண் விடையி னணிபெற வந்தெ
 மலமர லாயிடை வெருஉத லஞ்சி
 மெல்லிய வினிய மேவரக் கிளந்தெ
 மைம்பா லாய்கவி னேத்தி யொண்டொடி
 யசைமென் சாய லவ்வாங் குந்தி

.... 140

மடமதர் மழைக்க ணிளையீ ரிறந்த
 கெடுதியு முடையே னென்றென னதனெதிர்
 சொல்லே மாதலி னல்லாந்து கலங்கிக்
 கெடுதியும் விடஇ ராயி னெம்மொடு
 சொல்லலும் பழியோ மெல்லிய வீரென
 நைவளம் பழுதிய பாலை வல்லோன்
 கைகவர் நரம்பி னிம்மென விமிரு
 மாதர் வண்டொடு சுரும்புநயந் திறுத்த
 தாதவி ழலரித் தாசினை பிளந்து
 தாறடு களிற்றின் வீறுபெற வோச்சிக்

.... 150

கல்லென் சுற்றக் கடுங்குர லவித்தெஞ்
 சொல்லற் பாணி நின்றன னாக
 விருவி வேய்ந்த குறுங்காற் குரம்பைப்
 பிணையேர் நோக்கின் மனையோண் மடுப்பத்
 தேம்பிழி தேறன் மாந்தி மகிழ்சிறந்து
 சேம மடிந்த பொழுதின் வாய்மடுத்
 திரும்புன நிழத்தலிற் சிறுமை நோனா
 தரவுற ழஞ்சிலை கொளீஇ நோய்மிக்
 குரவுச்சின முன்பா லுடற்சினஞ் செருக்கிக்

கணைவிடு புடையூக் கானங் கல்லென

... 160

மடிவிடு வீளையர் வெடிபடுத் தெதிரக்
கார்ப்பெய லுருமிற் பிளிறிச் சீர்த்தக
விரும்பிணர்த் தடக்கை யுருநிலஞ் சேர்த்திச்
சினந்திகழ் கடாஅஞ் செருக்கி மரங்கொல்பு
மையல் வேழ மடங்கலி னெதிர்தர
வய்விட மறியே மாகி யொய்யெனத்
திருத்துகோ லெல்வளை தெழிப்ப நாணுமறந்து
விதுப்புறு மனத்தேம் விரைந்தவற் பொருத்திச்
சூருறு மஞ்ஞையி னடுங்க வார்கோ
லுடுவுறும் பகழி வாங்கிக் கடுவிசை

... 170

யண்ணல் யானை யணிமுகத் தழுத்தலிற்
புண்ணுமிழ் குருதி முகம்பாய்ந் திழிதரப்
புள்ளி வரிநுதல் சிதைய நில்லா
தயர்ந்துபுறங் கொடுத்த பின்னர் நெடுவே
ளணங்குறு மகளி ராடுகளங் கடுப்பத்
திணிநிலைக் கடம்பின் றிரளரை வளைஇய
துணையறை மாலையிற் கைபிணி விடேள
நுரையுடைக் கலுழி பாய்தலி னுரவுத்திரை
யடுங்கரை வாழையி னடுங்கப் பெருந்தகை
யஞ்சி லோதி யசையல் யாவது .

... 180

மஞ்ச லோம்புநின் னணிநல நுகர்க்கென
மாசறு சுடர்நுத னீவி நீடுநினைந்
தென்முக நோக்கி நக்கன னந்நிலை
நாணு முட்கு நண்ணுவழி யடைதர
வொய்யெனப் பிரியவும் விடாஅன் கவைஇ
யாக மடைய முயங்கலி னவ்வழிப்
பழுமிள குக்க பாறை நெடுஞ்சுனை
முழுமுதற் கொக்கின் றீங்கனி யுதிர்ந்தெனப்
புள்ளெறி பிரசமொ டீண்டிப் பலவி
னெகிழ்ந்துகு நறும்பழம் விளைந்த தேற

... 190

னீர்செத் தயின்ற தோகை வியலார்ச்
சாறுகொ ளாங்கண் விழவுக்கள நந்தி
யரிக்கூட் டின்னியங் கறங்க வாடுமகள்
கயிறார் பாணியிற் றளருஞ் சாரல்
வரையர மகளிரிற் சாஅய் விழைதக
வின்பொருஞ் சென்னிக் கிளைஇய காந்தட்
டண்கம ழலரி தாஅய் நன்பல
வம்புவிரி களித்திற் கவின்பெறப் பொலிந்த
குன்றுகெழு நாடனெம் விழைதரு பெருவிற
லுள்ளத் தன்மை யுள்ளினன் கொண்டு .

... 200

சாறயர்த் தன்ன மிடாஅச் சொன்றி
வருநர்க்கு வரையா வளநகர் பொற்ப
மலரத் திறந்த வாயில் பலருணப்
பைந்நிண மொழுகிய நெய்ம்மலி யடிசில்

வசையில் வான்றிணைப் புரையோர் கடும்பொடு
 விருந்துண் டெஞ்சிய மிச்சில் பெருந்தகை
 நின்னோ டுண்டலும் புரைவ தென்றாங்
 கறம்புணை யாகத் தேற்றிப் பிறங்குமலை
 மீமிசைக் கடவுள் வாழ்த்திக் கைதொழு
 தேமுறு வஞ்சினம் வாய்மையிற் றேற்றி .

... 210

யந்தீந் தெண்ணீர் குடித்தலி னெஞ்சமர்ந்
 தருவிட ரமைந்த களிறுதரு புணர்ச்சி
 வானுரி யுறையுள் வயங்கியோ ரவாவும்
 பூமலி சோலை யப்பகல் கழிப்பி
 யெல்லை செல்ல வேழர் பிறைஞ்சிப்
 பல்கதிர் மண்டிலங் கல்சேர்பு மறைய
 மான்கண மரமுதற் றெவிட்ட வான்கணங்
 கன்றுபயிர் குரல மன்னுநிறை புகுதர
 வேங்குவயி ரிசைய கொடுவா யன்றி
 லோங்கிரும் பெண்ணை யகமட லகவப்

.... 220

பாம்புமணி யுமிழ்ப் பல்வயிற் கோவல
 ராம்பலந் தீங்குழற் றெள்விளி பயிற்ற
 வாம்ப லாயிதழ் கூம்புவிட வளமனைப்
 பூந்தொடி மகளிர் சுடர்தலைக் கொளுவி
 யந்தி யந்தண ரயரக் கானவர்
 விண்டோய் பணவை மிசைஞெகிழி பொத்த
 வானமாமலை வாய்கூழ்பு கறுப்பக் கானங்
 கல்லென் றிரட்டப் புள்ளின மொலிப்பச்
 சினைஇய வேந்தன் செல்சமங் கடுப்பத்
 துனைஇய மாலை துன்னுதல் காணூஉ

.... 230

நேரிறை முன்கை பற்றி நுமர்தர
 நாடறி நன்மண மயர்கஞ் சின்னாட்
 கலங்க லோம்புமி னிலங்கிழை யீரென
 வீர நன்மொழி தீரக் கூறித்
 துணைபுண ரேற்றி னெம்மோடு வந்து
 துஞ்சா முழவின் மூதூர் வாயி
 லுண்டுறை நிறுத்தப் பெயர்ந்தன னதற்கொண்
 டன்றை யன்ன விருப்போ டென்று
 மிரவரன் மாலைய னேவரு தோறுங்
 காவலர் கடுகினுங் கதநாய் குரைப்பினு

.... 240

நீதுயி லெழினு நிலவுவெளிப் படினும்
 வேய்புரை மென்றோ ளின்றுயி லென்றும்
 பெறாஅன் பெயரனு முனிய லுறாஅ
 னிளமையி னிகந்தன்று மிலனே வளமையிற்
 றன்னிலை தீர்ந்தன்று மிலனே கொன்னூர்
 மாய வரவி னியல்புநினைஇத் தேற்றி
 நீரெறி மலரிற் சாஅயிதழ் சோரா
 வீரிய கலுமுமிவள் பெருமதர் மழைக்க
 ணாகத் தரிப்பனி யுறைப்ப நாளும்
 வலைப்படு மஞ்சையி னலஞ்செலச் சாஅய் .

... 250

நினைத்தொறுங் கலுமுமா லிவளே கங்கு
 லளைச்செறி யுழவையு மாளியு முளியமும்
 புகற்கோட் டாமான் புகல்வியுங் களிரும்
 வலியிற் றப்பும் வன்கண் வெஞ்சினத்
 துருமுஞ் சூரு மிரைதே ரரவமு
 மொடுங்கிருங் குட்டத் தருஞ்சுழி வழங்குங்
 கொடுந்தான் முதலையு மிடங்கருங் கராமு
 நூழிலு மிழுக்கு மூழடி முட்டமும்
 பழவும் பாந்தளு முளப்படப் பிறவும்
 வழுவின் வழாஅ விழுமமவர்

குழுமலை விடரக முடையவா லெனவே.

.... 261

 குறிஞ்சிப்பாட்டு முற்றிற்று
